

প্রধানমন্ত্রীক 'অৰ্ডাৰ অফ দ্য ড্ৰুক গিয়ালপো'ৰে সন্মানিত কৰা হয়

২২ মাৰ্চ ২০২৪

প্রধানমন্ত্রী শ্ৰী নৰেন্দ্ৰ মোদীক ভূটানৰ মহামান্য ৰজাই থিম্ফুৰ টেম্বেলথাঙত আয়োজিত এক ৰাজহুৱা অনুষ্ঠানত ভূটানৰ সৰ্বোচ্চ অসামৰিক সন্মান 'অৰ্ডাৰ অফ দ্য ড্ৰুক গিয়ালপো'ৰে সন্মানিত কৰে। প্রধানমন্ত্রী মোদী হৈছে এই সন্মানীয় বঁটা লাভ কৰা প্ৰথমগৰাকী বিদেশী নেতা।

২. ২০২১ চনৰ ডিচেম্বৰত থিম্ফুৰ তাচিচোডজঙত অনুষ্ঠিত ভূটানৰ ১১৪তম ৰাষ্ট্ৰীয় দিৱস উদযাপনৰ সময়ত ভূটানৰ মহামান্য ৰজাই এই বঁটা প্ৰদানৰ কথা ঘোষণা কৰিছিল। এই বঁটাই ভাৰত-ভূটান বন্ধুত্ব শক্তিশালী কৰাৰ বাবে প্ৰধানমন্ত্রী মোদীৰ অৱদান আৰু তেওঁৰ জনকেন্দ্ৰিক নেতৃত্বক স্বীকৃতি প্ৰদান কৰিছে। বঁটাৰ প্ৰশস্তিপত্ৰত উল্লেখ কৰা হৈছে যে এই বঁটাটোৱে তেওঁৰ নেতৃত্বত বিশ্বশক্তি হিচাপে ভাৰতৰ উত্থানক সন্মান জনাইছে আৰু ভাৰতৰ সৈতে ভূটানৰ বিশেষ সম্পৰ্ক উদযাপন কৰে। প্রধানমন্ত্রী মোদীৰ নেতৃত্বই ভাৰতক পৰিৱৰ্তনৰ পথত অগ্ৰসৰ কৰিছে আৰু ভাৰতৰ নৈতিক কৰ্তৃত্ব আৰু বৈশ্বিক প্ৰভাৱ বৃদ্ধি পাইছে।

৩. প্রধানমন্ত্রীয়ে উল্লেখ কৰে যে এই বঁটা ভাৰতৰ ১.৪ বিলিয়ন লোকক প্ৰদান কৰা এক সন্মান আৰু দুয়োখন দেশৰ মাজত বিশেষ আৰু অনন্য সম্পৰ্কৰ প্ৰমাণ।

৪. পূৰ্বে স্থাপিত ৰেংকিং আৰু পৰম্পৰা অনুসৰি, 'অৰ্ডাৰ অফ দ্য ড্ৰুক গিয়ালপো' জীৱনজোৰা সাধনাৰ বাবে এক অলংকৰণ হিচাপে প্ৰদান কৰা হৈছিল আৰু ই হৈছে ভূটানৰ সৰ্বোচ্চ সন্মান, যি সকলো সন্মান, অলংকৰণ আৰু পদকতকৈ অগ্ৰাধিকাৰ লাভ কৰে।

থিম্ফু

২২ মাৰ্চ ২০২৪